

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrī agastyamunibhiranugṛhītam

॥ ādityahṛdayam ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ ādityahṛdayam ॥

tatō yuddhapariśrāntaṁ samarē cintayā sthitam |
rāvaṇaṁ cāgratō dṛṣṭvā yuddhāya samupasthitam || 1 ||

daivataiśca samāgamya draṣṭumabhyāgatō raṇam |
upāgamyābravīdrāmaṁ agastyō bhagavānṛṣiḥ || 2 ||

rāma rāma mahābāhō śr̄ṇu guhyam sanātanam |
yēna sarvānarīn vatsa samarē vijayiṣyasi || 3 ||

ādityahṛdayam puṇyam sarvaśatrūvināśanam |
jayāvahaṁ japēnnityam akṣayyam paramam śivam || 4 ||

sarvamaṅgalamāṅgalyam sarvapāpapraṇāśanam |
cintāśōka praśamanam āyurvardhanamuttamam || 5 ||

raśmimantam samudyantaṁ dēvāsura namaskṛtam |
pūjayasva vivasvantaṁ bhāskaram bhuvanēśvaram || 6 ||

sarvadēvātmakō hyeṣaḥ tējasvī raśmibhāvanaḥ |
eṣa dēvāsuragaṇān lōkān pāti gabhastibhiḥ || 7 ||

eṣa brahmā ca viṣṇuśca śivah skandah prajāpatih |
mahēndrō dhanadaḥ kālō yamaḥ sōmō hyapām patih || 8 ||

pitarō vasavah sādhyā hyaśvinau marutō manuh |
vāyurvahniḥ prajāprāṇah ṛtukartā prabhākaraḥ || 9 ||

ādityah̄ savitā sūryah̄ khagaḥ pūṣā gabhastimān |
suvarṇasadr̄śō bhānuḥ hiraṇyarētā divākaraḥ || 10 ||

haridaśvaḥ sahasrārciḥ saptasaptirmarīcimān |
timirōnmathanaḥ śambhustvaṣṭā mārtāṇḍa amśumān || 11 ||

hiran̄yagarbhaḥ śisirastapanō bhāskarō raviḥ |
agnigarbhō'ditēḥ putraḥ śaṅkhaḥ śisiranāśanaḥ || 12 ||

vyōmanāthastamōbhēdī ḥgyajussāmapāragaḥ |
ghanavṛṣṭirapāṁ mitrō vindhyavīthīplavaṅgamah || 13 ||

ātapī maṇḍalī mṛtyuḥ piṅgaḥaḥ sarvatāpanaḥ |
kavirviśvō mahātējāḥ raktaḥ sarvabhavōdbhavaḥ || 14 ||

nakṣatragrahatarāṇāmadhipō viśvabhāvanaḥ |
tējasāmapi tējasvī dvādaśātman namō'stu tē || 15 ||

namah̄ pūrvāya girayē paścimāyādrayē namah̄ |
jyōtirgaṇānāṁ patayē dinādhipatayē namah̄ || 16 ||

jayāya jayabhadrāya haryaśvāya namō namah̄ |
namō namah̄ sahasrāṁśō ādityāya namō namah̄ || 17 ||

nama ugrāya vīrāya sāraṅgāya namō namah̄ |
namah̄ padmaprabōdhāya mārtāṇḍāya namō namah̄ || 18 ||

brahmēśānācyutēśāya sūryāyādityavarcasē |
bhāsvatē sarvabhakṣāya raudrāya vapusē namah̄ || 19 ||

tamōghnāya himaghnāya śatrughnāyāmitātmanē |
kṛtaghnaghnāya dēvāya jyotiṣāṁ patayē namah̄ || 20 ||

taptacāmīkarābhāya vahnayē viśvakarmanē |
namastamō'bhinighnāya ravayē lōkasākṣinē || 21 ||

nāśayatyēṣa vai bhūtam tathaiva sṛjati prabhuḥ |
pāyat�tyēṣa tapatyēṣa varṣatyēṣa gabhastibhiḥ || 22 ||

ēṣa suptēṣu jāgarti bhūtēṣu pariniṣṭhitah |
ēṣa ēvāgnihōtram ca phalam caivāgnihōtriṇām || 23 ||

vēdāśca kratavaścaiva kratūnām phalamēva ca |
yāni kṛtyāni lōkēṣu sarva ēṣa raviḥ prabhuḥ || 24 ||

phalaśrutiḥ

ēnamāpatsu kṛcchrēṣu kāntārēṣu bhayēṣu ca |
kīrtayan puruṣaḥ kaścin nāvasīdati rāghava || 25 ||

pūjayasvainamēkāgrō dēvadēvam jagatpatim |
ētat triguṇitam japtvā yuddhēṣu vijayiṣyasi || 26 ||

asmin kṣaṇē mahābāhō rāvaṇam tvam vadhiṣyasi |
ēvamuktvā tadā'gastyō jagāma ca yathāgatam || 27 ||

ētacchrutvā mahātējā naṣṭaśōkō'bhadattadā |
dhārayāmāsa suprītō rāghavaḥ prayatātmavān || 28 ||

ādityam prekṣya japtvā tu param harṣamavāptavān |
trirācamya śucirbhūtvā dhanurādāya vīryavān || 29 ||

rāvaṇam prekṣya hrṣṭātmā yuddhāya samupāgamat |
sarvayatnēna mahatā vadhe tasya dhṛtō'bhadat || 30 ||

*atha raviravadannirīkṣya rāmam
muditamanāḥ paramāṁ prahṛṣyamāṇāḥ |
niśicarapatisaṃkṣayaṁ viditvā
suraganamadhyagatō vacastvarēti || 31 ||*

|| iti ādityahṛdayam samāptam ||